

muqeddes kitab

# Filémon'gha

yézilghan xet

# FILÉMON'GHA YÉZILGHAN XET

Muqeddes Kitab - Yéngi Ehde (Injil)  
18-qisim

1950-yilidiki «Muqeddes Kitab»ning  
uyghurche terjimisi hazirqi zaman  
uyghur tiligha özgertildi

2013  
Deslepki nusxa

[www.dunyaningnuri.com](http://www.dunyaningnuri.com)

# FILÉMON'GHA YÉZILGHAN XET

## *Salamlar*

**1** <sup>1</sup> Mesih Eysaning mehbusi Pawlustin we burader Timotéustin amraq hemkarimiz Filémon'gha <sup>2</sup> we hemshirimiz Afiyagha we sepdash repiqimiz Arkipusqa we séning öyügdiki jamaetke salam. <sup>3</sup> Atimiz Xudadin we Xudawende Eysa Mesihtin silerge méhir-shepqet we amanliq bolsun.

## *Shükür we dua*

<sup>4</sup> Dualirimda séni yad qilib, hemishe Xudayimgha shükür qilimen. <sup>5</sup> Chünki séning Mesih Eysagha we hemme muqeddeslerge bolghan muhebbitingning we sadaqetliking toghrisidin anglighanmen. <sup>6</sup> Dua qilimenki, Mesihte bizge bérilgen hemme yaxshiliqni bilmiking üçün sizde bolghan imaning quwwetlinip emelge keltürülgey. <sup>7</sup> Ey buradirim, séning muhebbitingdin tola xushluq we teselli taptim. Chünki muqeddeslerning köngülliri séning wasiteng bilen söyünüp, rahat tapqan.

## *Filémonning quli Onésimus toghrisida iltimas*

<sup>8</sup> Uning üçün layiq bolghanni sanga buyrughili Mesihte heqqim bolsimu, <sup>9</sup> muhebbet jehitidin yalwurimen, derweqe men emdi Mesih Eysaning mehbusi bolup qérip ketken Pawlus <sup>10</sup> méning zenjirlirimde tughqan balam Onésimus üçün sanga yalwurimen. <sup>11</sup> U özi bir waqit sanga paydisiz idi, lékin emdi hem sanga, hem manga paydiliq boldi. <sup>12</sup> Uni séning qéshinggha yandurup ewetsem, öz könglümni ewetkendek boldi. <sup>13</sup> Men özüm Injil üçün zenjirlerde tursam, séning ornungda manga xizmet qilmiqi üçün uni öz yénimda élip qalghili xalattim. <sup>14</sup> Lékin, qilghan yaxshiliqing nacharliqtin bolmay, köngül xushluqidin bolghay dep. sendin sorimay héchnéme qilghili xalimidim. <sup>15</sup> Ebedkiche séningki bolmiqi üçün u bir az waqit sendin ayrildi. <sup>16</sup> U mundin kéyin özüngge quldek emes, belki quldin ewzel bolghay. U manga intayin amraq burader bolghandin

kéyin, qanche ziyadirek sanga hem jisimde, hem Xudawendide shundaq bolghay. <sup>17</sup> Eger méni özüngge buraderdek sanisang, uni özümdek qobul qilghin. <sup>18</sup> Sanga bir naheqliq qilghan bolsa yaki sendin qerzi bolsa, shuni méning hésabimgha pütkin. <sup>19</sup> Men Pawlus öz qolum bilen yazdim. Men özüm tölep bérimen. Sen bolsang özüngni hem manga bergili qerzdardursen. <sup>20</sup> Shunga, ey buradirim, Xudawendide sendin manga menpeet bolsun. Mesihte könglümni rahetlendürgin.

### *Axirqi söz we salamlar*

<sup>21</sup> Itaitingge ishinip, éytqinimdin oshuqraq qilidighiningni bilip sanga püttüm. <sup>22</sup> Buningdin bashqa manga bir chüshidighan öy teyyar qilghin. Chünki dualiringlarning wasitisi bilen silerge bérilidighinimni ümid qilimen.

<sup>23</sup> Mesih Eysada méning türmidishim bolghan Épafiras <sup>24</sup> we méning hemkarlirim bolghan Markus, Aristarxus, Démas we Luqa sanga salam éytidu.

<sup>25</sup> Xudawende Eysa Mesihning méhir-shepqiti rohunlar bilen bolsun.